# سيّدامتيازعلى تاج

(+194.....19++)

سیّدامتیازعلی تاج لا ہور میں پیدا ہوئے۔ان کے والد، مولوی ممتازعلی کوشمس العلما کا خطاب ملا۔امتیازعلی تاج نے سنٹرل ماڈل سکول لا ہوراور گوزمنٹ کالج لا ہور سے تعلیم حاصل کی۔اپنے زمانۂ طالب علمی میں منفر دانگریزی ڈراموں کے تراجم کر کے سٹے پرپیش کیے۔۱۹۳۲ء میں مشہور زمانہ ڈراما''انارکلی'' کھا۔ان کے مزاحیہ سکیج '' پچپاچھکن'' کے نام سے شائع ہوئے اور بہت مقبول ہوئے۔ رسالہ'' تہذیب نسوال'' اور ''پھول' کے مدیر رہے۔ریڈیو پروگرام'' پاکستان ہمارا ہے'' شروع کیا اور ریڈیو کے لیے درجنوں ڈراےاور فیچر کھے۔ بہت می قلمی کہانیاں بھی ان کی تحریر کردہ ہیں۔وہ جلسِ ترقی ادب لا ہور کے سیکرٹری بھی رہے۔اپریل معاوش خص نے قبل کردیا۔

امتیازعلی تاج کے ڈراموں میں تمام لسانی خوبیاں موجود ہیں۔ان کی تحریرسادہ اور بے تکلّف ہے۔وہ الفاظ کا استعمال بڑے سلیقے سے کرتے ہیں اور معمولی الفاظ کو بھی اتنی خوش اسلو بی سے استعمال کرتے ہیں کہ وہ قاری کے ذہن پر گہرااثر مرتب کرتے ہیں۔اُن کے ڈراموں کی زبان سلیس اور رواں ہے۔

امتیازعلی تاج کرداروں کی تخلیق میں بڑی فنی مہارت کا شوت دیتے ہیں۔وہ اپنے کرداروں کونفسیاتی تجزیے کے ساتھ آگے بڑھاتے ہیں۔وہ محض کھ پُتلی نہیں ہوتے بلکہ جاندار،زندہ اور متحرک ہوتے ہیں۔

امتیازعلی تاج کے ڈراموں میں پُستی ، برجستگی اور بے ساختگی ملتی ہے۔ کسی ڈرامے کی کامیا بی کا دارومداراس کے مکالموں پر ہوتا ہے۔ یہی وجہ ہے کہ انھوں نے مکالمہ نگاری کی طرف خصوصی توجہ دی ہے۔ ان کے ہاں جذبات نگاری کی ایسی حسین مثالیس ملتی ہیں جوار دو کے ڈرامائی ادب میں بہت کم دستیاب ہیں۔

ان کا ایک معروف ڈراما'' آرام وسکون' اس کی واضح مثال ہے کہ اُن کے مزاح میں کہیں کوئی تکلف نظرنہیں آتا۔ بس اُنھوں نے معمول کے واقعات اور کر داروں کے سید ھے سادے مکالموں سے مزاح پیدا کیا ہے۔

### سيّدامتيازعلى تاج

# آرام وسكون

#### مقاصدتدريس

- ا۔ طلبہ کو شجیدہ تح بر اور مزاحیہ تح برے فرق سے روشناس کرانا۔
- ۲۔ طلبہ کو ہتانا کہ مزاحیہ تحریر صرف ہننے ہنسانے کی چیز نہیں بلکہ اس کے بین السطور پوشیدہ پیغام کو بیجھنے کی ضور میں۔ میں میں
  - س۔ طلبہ کوانسانی معاشرے کے مختلف کرداروں کے بول حال سے روشناس کرانا۔
    - ۴۔ طلبہ کوم کالمہ نگاری کے فن سے متعارف کرانا۔
  - ۵۔ اس مزاحیة تریک توسط سے بیاری تیارداری کے طریقے اورسلیقے سے آگاہ کرنا۔
- ڈاکٹر: جینہیں بیگم صاحبہ! تر د دکی کوئی بات نہیں، میں نے بہت اچھی طرح معائنہ کرلیا ہے۔ صرف تکان کی وجہ سے حرارت ہوگئ ہے۔ان دنوں آپ کے شوہر غالبًا کام بہت زیادہ کرتے ہیں۔
- ہیوی: ڈاکٹر صاحب! ان دنوں کیا، ان کا ہمیشہ سے یہی حال ہے۔ صبح دس بجے دفتر جا کرشام سات بجے سے پہلے بھی واپس نہیں آتے۔
- ڈاکٹر: جبھی تو! میرے خیال میں انھیں دواسے زیادہ آرام وسکون کی ضرورت ہے۔ کاروبار کی پریشانیاں اوراُ کجھنیں بُھلا کر ایک بھی روز آرام وسکون سے گزرا تو طبیعت اِن شاءاللہ بحال ہوجائے گی۔
- ہوی: بیسیوں مرتبہ کہ چکی ہوں کہ اتنا کام نہ کیا کرونے نصیبِ دشمناں صحت سے ہاتھ دھوبیٹھو گے مگر خاک اثر نہیں ہوتا۔ ہمیشہ یہی کہ دیتے ہیں کہ کیا کیا جائے ،ان دنوں کام بے طرح زوروں پر ہے۔
- ڈاکٹر: ہرروزتھوڑ اوقت آ رام وسکون کے لیے نہ نکالا جائے تو پھر بیار پڑ کر بہت زیادہ وقت نکالنے کی ضرورت پڑ جاتی ہے۔
  - بیوی: میربات آپ نے انھیں بھی سمجھائی؟ میں نے کہائن رہے ہو۔ ڈاکٹر صاحب کیا گدرہے ہیں؟
    - میاں: ہوں!
    - ڈاکٹر: جی ہاں! میں نے سمجھا کراچھی طرح تا کید کردی ہے کہدن بھرخاموش کیٹے رہیں۔
      - بیوی: تو تا کید کیا میں نہیں کرتی ؟ مگران پر کسی کے کہنے کا کچھاٹر بھی ہو!
  - و اکٹر: جنہیں! انجھی انھوں نے مجھ سے وعدہ کیا ہے کہ پورے طور سے میری ہدایات پڑمل کریں گے۔
    - بوی: اوردواکس کس وقت دینی ہے؟

ڈاکٹر: جینہیں! دوا کی مطلق ضرورت نہیں ۔ بس آپ صرف ان کے آرام وسکون کا خیال رکھے۔غذا جو پچھودینی ہے، میں لکھ چکا ہول۔

بیوی: برسی مهربانی آپ کی۔

ڈاکٹر: تو پھراجازت۔

بیوی: فیس میں آپ کو بھجوا دوں گی۔

ڈاکٹر: اس کی کوئی بات نہیں۔ آجائے گی۔

بیوی: (اونچی آواز سے یکارکر)ار للو! میں نے کہاڈ اکٹر صاحب کا بیگ باہر کارمیں پہنچاد بجو ۔

ڈاکٹر: ایک بات عرض کر دوں بیگم صاحب! مریض کے کمرے میں شورغل نہیں ہونا چاہیے۔اعصاب پراس کا بہت مضراثر پڑتا ہے۔خاموثی اعصاب کوایک طرح کی تقویت بخشتی ہے۔

بیوی: مجھے کیامعلوم نہیں ڈاکٹر صاحب؟ آپ اطمینان رکھیں ان کے کمرے میں پرندہ پر نہ مارے گا۔ (ملازم آتا ہے)

للّو: حضور!

ڈاکٹر: اٹھالویہ بیگ ۔ تو آ داب!

بیوی: آ داب! (واکٹر اور ملازم جاتے ہیں قریب آکر) میں نے کہاسو گئے کیا؟

میان: هون! یونهی چُرکا پراهواتها\_

ہیوں: بس بس بس چکے ہی پڑے رہیے۔ ڈاکٹر صاحب بہت سخت تا کیدکر گئے ہیں کہ نہ آپ بات کریں نہ کوئی آپ کے کمرے میں بات کرے۔ اس سے بھی تکان ہوتی ہے۔ تمام وقت پورے آ رام وسکون سے گزاریں سیجھ گئے نا؟

میان: ہول (کراہتاہے)

بیوی: کیون بدن ٹوٹ رہاہے کیا؟

ميان: هون!

بيوى: كهوتو د با دو ن

ميان: هون!

بیوی: سونے کوجی جاہ رہا ہوتو چلی جاؤں؟

میاں: اچھی بات۔ (کراہتاہے)

یموی: اگر پیچھے کسی چیز کی ضرورت ہوئی تو؟ اچھا بُلانے کی گھنٹی پاس رکھے جاتی ہوں۔ گھنٹی کہاں گئ؟ رات میں نے آپ یہاں میز پررکھی تھی۔ اللہ جانے بیکون اللہ مارا میری چیزوں کوالٹ ملیٹ کرتا ہے؟ (گنڈی کی آواز) کون ہے بینا مراد؟ اربے للّو! دیکھو، ییکون کواڑ تو ڑھے جارہا ہے؟ للّو ( دور سے ) سقا ہے بیوی جی!

بیوی: سقّا؟ گھر میں بہرے بستے ہیں جو کم بخت اس زور سے کنڈی کھٹکھٹا تا ہے؟ اللہ ماروں کوا تنا خیال بھی تو نہیں آتا کہ گھر

میں کوئی بیار پڑا ہے۔ ڈاکٹر نے تا کید کرر کھی ہے کہ شورغُل نہ ہونے پائے اوراس سے کہویہی وقت ہے، پانی لانے کا۔ اچھی خاصی دو پہر ہونے کوآ گئی ہے۔ کل سے اتنی دیر میں آیا تو نو کری سے الگ کردوں گی۔ میں نامُرادکو بیسیوں مرتبہ کہلا چکی ہوں کہ صبح سویرے ہوجایا کرے۔ کان پر جُول نہیں رینگتی۔

میان: ارے بھئی اب بخشو اسے۔

بیوی: بخشوں کیسے؟ ذراطرح دوتو بیلوگ سر پرسوار ہوجاتے ہیں۔

میان: ہوں۔(کراہتاہے)

بیوی: کیون، زیاده در دمحسوس مور ماہے؟

میاں: ہوں۔

بوی: للوسے کہوں آ کردبادے؟

میان: اول ہوں؟

بیوی: ید دیکھو۔ یہاں انگیٹھی پررکھی ہے۔ آپ بتائے آپ سے آپ آگئی یہاں؟ پاؤں تھاس کے؟ یہ سبحرکتیں اس للّو کی ہیں۔ کم بخت نے تئم کھارکھی ہے کہ بھی کوئی چیزٹھکانے پر ندر ہنے دےگا۔ اللہ جانے بینا مُرادمیری چیزوں کو ہاتھ لگاتا کیوں ہے؟ للّو! اربے للّو!

میان: ارے بھی کیوں ناحق غل مچارہی ہو گھنٹی رات میں نے خودمیز پرسے اٹھا کر آنگیٹھی پر رکھ دی تھی۔ ہوں!

(کراہتاہے)

بیوی: تمنے؟اے ہےوہ کیوں؟

میان: ننھابار بار بجائے جار ہاتھا۔میرا دَم اُلجھنے لگاتھا۔ ( کراہتاہے )

للّه: (آكر) مجھے بُلایا ہے بیوی جی؟

بیوی: هم بخت اتنی در سے آوازیں دے رہی ہوں ، کہاں مرگیا تھا؟

للو: گودام سےریٹھے ڈھونڈر ہاتھا۔

بيوى: صبح سوري كهاتها، كم بخت تحقيداب تك ريط النهيس حكي؟

للّه: جيمهلت بھي ملے۔إدھرگودام ميں جا تا ہوں،أدھركوئي بُلاليتاہے۔

بیوی: ہاں بڑا کام رہتا ہے نا! بچارے کوسر کھجانے کوفرصت نہیں ملتی۔ بھاگ یہاں سے .....،نکل، جا کرریٹھے ڈھونڈ (للّو جاتا

ہے) تو یکھنٹی یہال تمھارے سر ہانے رکھ جاتی ہوں۔

میان: ( کراه کر) کواڑ بند کرتی جانا۔

ایوی: پیچیا کیلے میں جی تونہ گھبرائے گاتمھارا؟

میان: (تنگ آکر) نہیں بابانہیں۔

ہیوی: ارے ہاں۔ یہ تو میں نے دیکھائی نہیں۔ ڈاکٹر صاحب کھانے کے لیے کیا کیا چیزیں لکھ گئے ہیں۔ کہاں گیاان کا لکھا ہوا کاغذ؟ اے لویہ نیچے پڑا ہوا ہے۔ ابھی کہیں گوڑے میں چلا جاتا تو۔ ہوں۔ مالطڈ ملک (Malted Milk) ، نارنگی کارس ، ساگودانے کی کھیر ، کیا تیار کرادوں اس وقت کے لیے؟

میان: جوجی جاہے۔

بیوی: اس میں میرے جی جا ہے کا کیا سوال؟ کھانا آپ کو ہے یا مجھے؟

میان: ساگودانه بنادیناتھوڑ آسا۔

ہوی: بسیااس سے کیا بنے گا؟ یخنی پی لیتے تھوڑی ہی۔ چوزے کی یخنی بنوائے دیتی ہوں۔مقوّی چیز ہے۔

میان: بنوادو\_

ہیوی: (دوقدم چلتی ہے) مگر میں نے کہا۔ دیرلگ جائے گی پخنی کی تیاری میں، چوزہ بازار سے منگوانا ہوگا۔اس للو کوتو جانتے ہو۔ بازار جاتا ہے تو وہیں کا ہور ہتا ہے۔

میان: اون ہوں۔

بیوی: تو پھر یوں کرتی ہوں۔ (صحن میں بچہ بٹ بٹ گاڑی چلانے لگتاہے)

میان: اربیمی اب بیکیا کھٹ پٹ شروع ہوگئی۔

یبوی: نضاہے آپ کا۔عید کے روز میلے میں سے یہ کھلونا گاڑی لے آیا تھا۔ نہاس کم بخت کا دل اس سے بھرتا ہے نہ وہ کم بخت ٹوٹتی ہے۔ ارے میں نے کہا ننھے نہیں مانے گانا مُراد؟ چھوڑ اس اپنی پٹ پٹ کو۔ جب دیکھو لیے لیے پھررہا ہے۔ صاحبز ادے کا دل کسی طرح پُر ہونے ہی میں نہیں آتا۔ چو لھے میں جھونک دوں گی اس کم بخت کو، اتنا خیال بھی نہیں آتا ابیار پڑے ہیں۔ شورغگ سے ان کی طبیعت گھبراتی ہے۔

میان: ہوں۔(کراہتاہے)

بیوی: کمنهین موادرد؟

میان: اول ہوں۔

بیوی: تومین کیا که ربی هی؟ کھانے کا پوچھر بی تھی۔

(پھر ننھے کی پٹ پٹ کی آواز) پھروہی نہیں مانے گا نامُراد، گھہرتو جا (غصے میں جاتی ہے۔میاں کراہتا ہے۔ دُور سے بیوی کی آواز آرہی ہے)

چھوڑا پنی سے بٹ بٹ (بچے رونے لگتا ہے) پُپ نامراد، اتنا خیال نہیں ابّا بیار پڑے ہیں۔ ڈاکٹر نے کہا ہے شورغل نہ ہو، انھیں تکلیف ہوگی۔ پُپ! خبر دار جو آواز نکالی۔ گلا گھونٹ ڈالوں گی۔ (بچے رونا بند کرنے کی ناکام کوشش کرتا ہے) کم بخت کا جو کھیل ہے، ایساہی بے ڈھنگا ہے۔ چل ادھر نہیں چپ ہوگا تُو؟ (کھینچق ہوئی لے جاتی ہے۔میاں اس ہنگا ہے سے زچے ہوکر کراہے جارہا ہے۔ بیوی کی آواز غائب ہوتے ہی کمرے میں جھاڑو پھرنے کی آواز آنے لگتی ہے۔)



میاں: (چونک کر) ہوں؟ اربے بھئی پیگر دکہاں سے آنے گلی؟ لاحول ولاقو ۃ۔اربے کیا ہور ہاہے؟

ملازم: حجمارٌ وديرباهون ميان\_

میان: کم بخت دفع ہو یہاں ہے۔

ملازم: بي بي جي .....

میاں: نی بی جی کا بچے نکل یہاں ہے۔ کہ دےان ہے (ملازم جاتا ہے ) کواڑ بند کر کے جا۔ (میاں کراہ کر چُپ ہوجاتا ہے،

ٹیلی فون کی تھنٹی بجتی ہے اور بجتی رہتی ہے ) ار ہے بھٹی کہاں گئیں؟ ار ہے کوئی ٹیلی فون سننے تو آؤ۔ لاحول ولا قوۃ۔
(خود اٹھتا ہے ) ہیلو، میں اشفاق بول رہا ہوں۔ بیگم اشفاق کسی کام میں مصروف ہیں۔ اس وقت کمرے میں

ہمیں ہیں جی۔ یہاں کوئی الیانہیں جو آتھیں بُلا لائے۔ میں علیل ہوں۔ کیا فرمایا آپ نے؟ آواز دینے کے لیے ضروری

ہمیں کہیں کہ گلابھی خراب ہو۔ آپ پھر کسی وقت فون کر لیجے گا۔ میں نے عرض کیانا، چونکہ میں بیار ہوں، کمرے سے باہم نہیں
جاسکتا۔ (زور سے فون بند کرتا ہے ) برتہذیب۔ گستاخ کہیں کی۔ ہوں۔

بیوی: مجھے بلایاتھا؟ ہے ہے تم اٹھے کیوں۔

میاں: اتنی آوازیں دیں کوئی سنے بھی۔

بیوی: توبہ توبہ ایٹولیٹو، میں ذرا گودام میں چلی گئتھی۔للو کوریٹھے نکال کردے رہی تھی۔بلایا کیوں تھا؟ (ہمسائے کے ہاں گانا

شروع ہوتاہے۔)

میاں: فون تقاتمهارا۔

بیوی: کس نے کیاتھا؟

میان به موگا کوئی۔اب مجھے کیا پتا؟

بوی: جب اٹھ ہی کھڑے ہوئے تھے تو نام یو چھ لینا کوئی گناہ تھا؟

میاں: میں نے کہ دیاتھا پھر کرلیں فون۔

بیوی: مفت کی الجھن میں ڈال دیا۔اللہ جانے کون تھی اور کیا جا ہتی تھی؟

میاں: ارے بھئی کوئی ایسا ضروری کامنہیں تھا ورنہ مجھے پیغام نہ دے دیتیں تم خدا کے لیے ان ہمسائے کے صاحب زادے کا

ہارمونیم اور گانا بند کراؤ۔میراسر پھٹا جارہاہے۔

بیوی: اباسے کیوں کرروک دوں میں؟

میاں: بابا ایک دفعہ لکھ کر بھیج دو۔ میں بیار ہوں۔ ڈاکٹر نے کہا ہے میرے لیے آ رام وسکون کی ضرورت ہے۔ ایک روز ان

صاحب زادے نے نغمہ سرائی نہ فر مائی تو دنیائسی بہت بڑی نعمت سے محروم نہ ہوجائے گی۔

لیوی: کے تو دیتی ہوں مگر کہیں چڑ نہ جائیں۔

میان: مناسب الفاظ میں لکھونا۔ ہوں (کراہتاہے)

(بسر ے گانے کا شور جاری ہے۔ میاں کراہ رہا ہے۔ یک گخت بچے کے رونے کی آواز)

بیوی: ارے کیا ہو گیا نتھے؟

یے: (زورسے) گریرا،خون نکل آیا۔

بیوی: (زورسے)خط لکھرہی ہوں۔ ابھی آئی، چپ ہوجا۔

میان: (کرائتے ہوئے) یک نہ شکد دوشکہ۔

بیوی: توبهآپ توبوکھلا دیتے ہیں۔ دیکھر ہے ہیں، خط لکھ رہی ہوں۔ بچے کو چُپ کیوں کر کراسکتی ہوں؟ نامراد چُپ ہوجا۔خون نکل آیا تو کیا قیامت آگئی؟ ابھی آرہی ہوں دوسط یں لکھ لوں۔

میان: ختم نهیں ہوا خط؟ جانے کیا دفتر لکھنے بیٹھ گئی ہو۔

بیوی: ابھی ہواجا تاہے ختم۔

(اسغُل میں ایک فقیر کی آواز بھی شامل ہوجاتی ہے۔)

فقير: بال يح كى خير - راه مولا يجهل جائے فقيركو -

میان: (کراه کر)بسان ہی کی کسرره گئ تھی۔ ہوں۔

بیوی: تواب میں تواسے بلاکر لے ہیں آئی۔

میان: ارے تو خدا کے لیے اسے رخصت تو کرآؤ۔

بيوى: اوللو!ار\_اوللو!

(للّو ہاون دستے میں ریٹھے کوٹے شروع کر دیتا ہے۔ بے سُرے گانے میں بچے کے رونے ، فقیر کی صدااور ہاون دستے کی دھک شامل ہوجاتی ہے۔)

میان: مائ اتوب،توب،مائ!

بیوی: ارے نامرا دریٹھے پھر گوٹ لینا۔ پہلے اس فقیر کورخصت تو کر دے (للّو ریٹھے کوٹنے میں بیوی کی آواز نہیں سنتا)

میاں: (جلدی جلدی کراہتا ہوا گھبرا کراٹھ بیٹھتا ہے۔)میری ٹوپی اورشیروانی دینا۔

بيوى: توني اورشيرواني!!

میاں: ہاں میں دفتر جارہا ہوں۔ ابھی دفتر جارہا ہوں۔

بیوی: ہے ہے وہ کیوں؟

میاں: آرام وسکون کے لیے۔

مخضر جواب دیں۔

(الف) روزانه آرام وسکون نه کیا جائے تواس کا کیا متیجه نکلتاہے؟

(ب) یماری کے باوجودمیاں دفتر جانے کے لیے کیوں تیار ہوجا تاہے؟

(ح) اس ڈرامے سے ہمیں کیا سبق ماتا ہے؟

(۱) بہت زیادہ شورغل بھی ماحولیاتی آلودگی کا سبب بنتا ہے۔ شورکی آلودگی سے صحت برکیاا ثریر تا ہے؟

(ه) صحت مندر ہنے کے لیے کیابا تیں ضروری ہیں؟

(و) ہمسائے کی کون سی حرکت ہے میاں کے آرام میں خلل پڑر ہاتھا؟

واحد کی جمع اور جمع کے واحد کھیں۔

وقت، ضرورت، مدایات، غذا، طبیعت، ہمسائے

مندرجہذیل کے مذکراورمؤنث لکھیں۔

بیگم، بیوی،فقیر،ملازم، بچه

مندرجه ذیل جملول کودرست کر کے لکھیں۔

(الف) میرے ابّود فتر ہے واپس لوٹ آئے ہیں۔

(ب) ڈاکٹرنے مریض کودوائی دی۔

( اس میرے پیٹ میں در دہور ہی ہے۔

(۱) پیمیزیرانا ہوچکا ہے۔

نوکرنے کمرے میں جھاڑو دیا۔ (,)

غلطاور درست بیانات کی 🗸 ) سے نشاندہی کریں۔

(الف) انسان کوبہت زیادہ فکر مندنہیں رہنا جا ہیے۔

(ب) شورغل كامريض يركو كي اثر نهيين ہوتا۔

تھوڑ اساونت آرام کے لیےضرور نکالناحا ہے۔ (5)

> ہمیں ماحول کوآلودہ ہیں کرنا جاہیے۔ (,)

صرف تکان کی وجہ سے حرارت نہیں ہوسکتی۔ (6)

دواسے زیادہ آ رام وسکون ضروری ہے۔ (,)

بغیرا رام کیمنت کرتے چلے جانے سے صحت خراب ہو جاتی ہے۔ (j)

> غذا کےمعاملے میں کسی احتیاط کی ضرورت نہیں۔ (5)

غلط ورسبت

ورست

غلط ورست

(ط) گردوغبار سے صحت پر بُرا اثر پڑتا ہے۔ درست غلط (ی) انسان کے لیے آرام وسکون بھی اتنا ہی ضروری ہے جتنا کام۔ درست غلط إعراب كى مدد سے تلفّظ واضح كريں۔ تر دد،معائنه،مطلق،شورغل،تقویت،مقوی درست جواب کے آگے (٧) کا نشان لگا کیں۔ (الف) سبق '' آرام وسکون'' کے مصنف کون ہیں؟ سيّدامتيازعلى تاج (i) پريم چند (ii) (iii) مولوی نذریراحمه ميرزااديب (iv) (ب) ڈاکٹر کے مطابق میاں کو کیا بھاری تھی؟ دل کی بیماری (i) شوگر (ii) (iii) تکان اور حرارت מת כנכ (iv) (ح) میاں کتنے بچے دفتر جایا کرتے تھے؟ (i) منح آگھ بج شام سات بج (ii) صبح نوبج (iii) صبح دس بح (iv) ڈاکٹرنے میاں کوس بات کی تاکید کی تھی؟ (,)انجکشن لگوانے کی (i) وقت بردوا کھانے کی (ii) (iii) خاموش لیٹے رہنے کی سیر کرنے کی سبق '' آرام وسکون''میں گھر بلوملازم کا نام کیاتھا؟ (,) للو (ii) (i) طلو (iii) (iv) (,) بیوی نے نا) میاں نے (i) (iii) للّونے (iv) ميان صاحب كانام كياتها؟ (j)مشاق (i) اشتیاق (ii) اسحاق (iii) اشفاق (iv) (ط) ملازم کیاچیز کوٹ رہاتھا؟ مرچیں (i) (ii) گرم مسالا (iii) (iv) ۵۴

23

#### ۸۔ خالی جگہ پُرکریں۔

- (الف) تردٌ دكى كوئى بات نہيں، ميں نے بہت اچھى طرح .....كرليا ہے۔
- (ب) میرے خیال میں آخییں .....سے زیادہ .....کی ضرورت ہے۔
  - (ح) اتنا کام نه کیا کرو.....عت سے ہاتھ دھو بیٹھو گے۔
    - (د) جنهیں!دواکی....ضرورتنہیں۔
    - (ه) مریض کے کمرے میں ....نہیں ہونا جا ہے۔
  - (و) خاموشی اعصاب کوایک طرح کی .....
  - (ز) الله جانے بیکون .....میری چیزوں کواُلٹ ملیٹ کرتا ہے۔
    - (7) ....کواتناخیال بھی تونہیں آتا گھر میں کوئی بیار پڑا ہے۔
- (ط) میں .....کو .....کو ......کو چکی ہوں کے سورے ہوجایا کرے۔
  - (ی) سیسنے قسم کھار کھی ہی کہ بھی کوئی چیز .....سیر پر نہ رہنے دے گا۔
    - (س) کوسرکھجانے کی فرصت نہیں ملتی۔
- (س) صاحب زادئے نے ....سنہ فرمائی تو دنیا کسی بہت بڑی نعمت سے محروم نہ ہوجائے گا۔

# سرگرمیان:

- طلبہ ہے کہیں کہ وہ سیّدا متیاز علی تاج کا کوئی اور مزاحیہ ڈراما تلاش کر کے پڑھیں۔
  - ا ۔ ڈاکٹر اور مریض کے درمیان مکالم تحریر کریں۔

#### اشارات بدريس

- ا۔ طلبہ کو بتا کیس کہ مزاحیہ ادب، معاشرے کے ناہموار پہلوؤں کودلچسپ اور شگفته انداز میں موضوع
  - بنا تاہے۔
  - ۲۔ بچوں کو بتا کیں کہ مزاح نگار کا مقصد تفتن طبع کے ساتھ ساتھ اصلاح احوال بھی ہوتا ہے۔
  - س۔ اساتذہ کوچاہیے کہوہ مریض کی عیادت کے اسلامی طریقے کووضاحت سے بیان کریں۔
  - س۔ اساتذہ کو چاہیے کہوہ''آرام وسکون'' کی تدریس سے پہلے طلبہ کو خضراور مزاحیہ ڈرامے سے متعارف کرائیں۔
- ۵۔ امتیازعلی تاج کا تعارف پیش کرتے ہوئے ان کے دیگر مزاحیہ ڈراموں مثلاً''بیگم کی بلی'' کا ذکر کیا جائے۔